
Shri Satyabodha Stotram

श्रीसत्यबोधस्तोत्रम्

Document Information



Text title : satyabodhastotram

File name : satyabodhastotram.itx

Category : deities_misc, gurudev

Location : doc_deities_misc

Author : jagannAthadAsa

Latest update : December 30, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 31, 2020

sanskritdocuments.org



Shri Satyabodha Stotram

श्रीसत्यबोधस्तोत्रम्



श्रीसत्यबोधो निजकामधेनुर्मायातमःखण्डनचण्डभानुः ।
दुरन्तपापप्रदहे कृशानुर्देयान्ममेष्टं गुरुराजसूनुः ॥ १ ॥

श्रीसत्यबोधेतिपदाभिधानः सदा विशुद्धात्मधिया समानः ।
समस्तविद्वन्निचयप्रधानो देयान्ममेष्टं विबुधान् दधानः ॥ २ ॥

रमाधिनाथार्हणवाणिजानिः स्वभक्तसंप्रापितदुःखहानिः ।
लसत्सरोजारुणनेत्रपाणिर्देयान्ममेष्टं शुभदैकवाणिः ॥ ३ ॥

भक्तेषु विन्यस्तकृपाकटाक्षो दुर्वादिविद्रावणदक्षदीक्षः ।
समीहितार्थार्पणकल्पवृक्षो देयान्ममेष्टं कृतसर्वरक्षः ॥ ४ ॥

श्रीमध्वदुग्धाब्धिविवर्धचन्द्रः समस्तकल्याणगुणैकसान्द्रः ।
निरन्तराराधितरामचन्द्रो देयान्ममेष्टं सुधियां महेन्द्रः ॥ ५ ॥

निरन्तरं यस्तु पठेदिमां शुभां श्रीश्रीनिवासार्पितपञ्चपद्मीम् ।
तस्य प्रसीदेत् गुरुराजहृद्गः सीतासमेतो नितरां रघूत्तमः ॥ ६ ॥

॥ इति श्रीनिवासाचार्य जगन्नाथदासकृतं श्रीसत्यबोधस्तोत्रं सम्पूर्णम् ॥

Shri Satyabodha Stotram

pdf was typeset on December 31, 2020

Please send corrections to sanskrit@cheerful.com

